


آرگینک کیمسٹری

(Organic Chemistry)



آرگینک کیمیاؤنڈز (Organic compounds)



آرگینک کیمیاؤنڈز کے استعمالات

الکینز اور الکائل ریڈیکلز (Alkanes and Alkyl Radicals)

فونکشنل گروپس (Functional Groups)

وقت کی تقسیم

10	تدریسی پیریڈز
03	تشخیصی پیریڈز
5%	سیلیبس میں حصہ

11.1

11.2

11.3

11.4

11.5

طلبہ کے سیکھنے کا ماحصل:

طلبہ اس باب کو پڑھنے کے بعد اس قابل ہوں گے کہ:

- دس کاربن ایٹمز تک سٹریٹ (straight) چین ہائڈروکاربنز کے سٹرکچرل (structural)، کنڈینسڈ (condensed) اور مالیکیولر فارمولائے کی شناخت کر سکیں۔ (سمجھنے کے لیے)
- آرگینک کیمیاؤنڈز کے عام خواص کی شناخت کر سکیں (یاد رکھنے کے لیے)
- آرگینک کیمیاؤنڈز کی ڈائیورسٹی (diversity) اور کثیر تعداد کی وضاحت کر سکیں۔ (سمجھنے کے لیے)
- آرگینک کیمیاؤنڈز کے کچھ سورسز کی فہرست بناسکیں۔ (اطلاق کے لیے)
- آرگینک کیمیاؤنڈز کے استعمالات کی فہرست بناسکیں۔ (یاد رکھنے کے لیے)


- مالیکیول کے فنکشنل گروپس کی شناخت کر سکیں۔ (سمجھنے کے لیے)
- الکلیز اور الکائل ریڈیکلز کے درمیان فرق واضح کر سکیں۔ (تجزیہ کے لیے)
- فنکشنل گروپ کی تعریف کر سکیں۔ (یاد رکھنے کے لیے)
- فنکشنل گروپس کی بنا پر آرگنک کمپاؤنڈز کے درمیان فرق بیان کر سکیں۔ (تجزیہ کرنے کے لیے)
- آرگنک کمپاؤنڈز کی سٹریٹ جین، برانچڈ جین اور سائیکلک (cyclic) کمپاؤنڈز میں کلاسیفیکیشن کر سکیں۔ (سمجھنے کے لیے)

تعارف (Introduction)

ابتداء میں (1828 سے پہلے) جاندار اجسام (جانوروں اور پودوں) سے حاصل کردہ کمپاؤنڈز سے متعلق کیمسٹری کو آرگنک کیمسٹری کا نام دیا جاتا تھا۔ لفظ "Organic" کا مطلب زندگی کی علامت ہے۔ Lavoisier نے ثابت کیا کہ پودوں سے حاصل کیے جانے والے کمپاؤنڈز زیادہ تر C، H، O اور N پر مشتمل ہوتے ہیں۔ جبکہ جانوروں سے حاصل ہونے والے کمپاؤنڈز C، H، O، N، S، P وغیرہ پر مشتمل ہوتے ہیں۔

انیسویں صدی کے شروع میں سویڈش کیمسٹ Jacob Berzelius نے "وائلٹل فورس تھیوری Vital Force Theory" پیش کی۔ اس تھیوری کے مطابق آرگنک کمپاؤنڈز کو لیبارٹری میں تیار نہیں کیا جاسکتا تھا کیونکہ یہ خیال کیا جاتا تھا کہ یہ پراسرار قوت کے تحت (جو کہ وائلٹل فورس کہلاتی ہے) بنتے ہیں جو صرف جاندار اجسام میں پائی جاتی ہے۔

1828 میں وائلٹل فورس تھیوری کی اہمیت اس وقت کم ہو گئی جب ولہر (Wohler) نے ان آرگنک (inorganic) کمپاؤنڈ امونیم سائیٹ (ammonium cyanate) کو گرم کر کے پہلا آرگنک کمپاؤنڈ "یوریا" تیار کیا۔



بعد میں وائلٹل فورس تھیوری کی اہمیت اور بھی کم ہو گئی جب Kolbe نے 1845ء میں لیبارٹری میں

ایسٹک ایسڈ (acetic acid) تیار کیا۔ آرگینک کپاؤنڈز میں کاربوہائڈریٹس، پروٹینز، لیڈز (lipids)، انزائمز (enzymes)، دوائیات، فریٹلائزرز، پھٹی سائڈز (pesticides)، پینٹس، رنگ، سینتھٹک ربو، پلاسٹک، فائبرز اور بہت سے پولی مرز شامل ہیں۔

11.1 آرگینک کپاؤنڈز (Organic Compounds)

تقریباً دس ملین کے قریب آرگینک کپاؤنڈز بنائے جا چکے ہیں اور ہر سال ہزاروں کی تعداد میں نئے آرگینک کپاؤنڈز تیار کیے جا رہے ہیں۔ اس لیے اس کی پرانی تعریف کو مسترد کر دیا گیا ہے۔

آرگینک کپاؤنڈز پر بہت زیادہ ریسرچ کے بعد یہ بات سامنے آئی ہے کہ ان تمام کپاؤنڈز میں کاربن اور ہائڈروجن ان کے بنیادی جز کی حیثیت سے کوویلنٹ بانڈز کے ذریعے جڑے ہوتے ہیں۔ پس آرگینک کپاؤنڈز ہائڈروکاربنز (کاربن اور ہائڈروجن کے کپاؤنڈز) اور ان کے ڈیریویٹوز (derivatives) ہیں جن میں کوویلنٹ بانڈ کے ذریعے جڑی ہوئی کاربن ایک اہم بنیادی جز ہے۔

کیمسٹری کی وہ شاخ جو ہائڈروکاربنز اور ان کے ڈیریویٹوز کا مطالعہ کرتی ہے آرگینک کیمسٹری کہلاتی ہے۔

اگرچہ کاربن کے آکسائیڈز (کاربن مونو آکسائیڈ اور کاربن ڈائی آکسائیڈ)، کاربونیٹس، بائی کاربونیٹس اور کاربائیڈز بھی کاربن کے کپاؤنڈز ہیں لیکن انہیں آرگینک کپاؤنڈز نہیں سمجھا جاتا کیونکہ ان کی خصوصیات آرگینک کپاؤنڈز سے بالکل مختلف ہیں۔ ہر آرگینک کپاؤنڈ کا ایک خاص فارمولا ہوتا ہے۔

آرگینک کپاؤنڈز کے فارمولائے کی چار اقسام درج ذیل ہیں۔

- (i) مالیکیولر فارمولا (Molecular formula)
- (ii) سٹرکچرل فارمولا (Structural formula)
- (iii) کنڈینسڈ فارمولا (Condensed formula)
- (iv) ڈاٹ اور کراس فارمولا (Dot and Cross formula)

دلچسپ معلومات

نیفٹھالین (naphthalene) ایک آرمینک کپاؤنڈ ہے۔ یہ کمرے کے ٹیبلٹ پر سبلاؤم (sublime) ہو جاتا ہے اور بہت تیز ٹوڑتا ہے۔ اسے کپڑوں کو کیڑوں سے دور رکھنے کے لیے موٹھ بالز (moth balls) کی شکل میں استعمال ہوتا ہے۔




i۔ مالیکیولر فارمولا (Molecular formula)


- وہ فارمولا جو آرمینک کپاؤنڈز کے ایک مالیکیول میں موجود ایٹمز کی اصل تعداد کو ظاہر کرتا ہے مالیکیولر فارمولا کہلاتا ہے۔ مثال کے طور پر بیوٹین (butane) کا مالیکیولر فارمولا C_4H_{10} ہے جو ظاہر کرتا ہے کہ:
- (a) بیوٹین کاربن اور ہائیڈروجن ایٹمز سے مل کر بنتی ہے۔
- (b) بیوٹین کا ہر مالیکیول 4 کاربن ایٹمز اور 10 ہائیڈروجن ایٹمز پر مشتمل ہوتا ہے۔

ii۔ سٹرکچرل فارمولا (Structural formula)

کسی کپاؤنڈ کا سٹرکچرل فارمولا اس کے مالیکیول میں موجود ایٹمنس کے مختلف ایٹمز کی صحیح ترتیب کو ظاہر کرتا ہے۔ سٹرکچرل فارمولا میں ایٹمز کے درمیان سنگل بانڈ کو ایک لائن (-)، ڈبل بانڈ کو دو لائن (=) اور ٹریپل بانڈ کو تین لائن (≡) سے ظاہر کیا جاتا ہے۔ کسی آرمینک کپاؤنڈ کا مالیکیولر فارمولا ایک ہی ہوتا ہے لیکن اس کے سٹرکچرل فارمولا مختلف ہوتے ہیں۔ مثال کے طور پر بیوٹین کا مالیکیولر فارمولا C_4H_{10} ہے لیکن اس کا سٹرکچرل فارمولا درج ذیل ہیں:




نارل بیوٹین (n-Butane)




آکٹو بیوٹین (isobutane)

-iii کنڈینسڈ فارمولا (Condensed formula)

وہ فارمولا جو سٹرکٹ یا برانچڈ چین میں کاربن ایٹم کے ساتھ جڑے ہوئے ایٹمز کے گروپ کی نشاندہی کرتا ہے کنڈینسڈ فارمولا کہلاتا ہے۔





نارل بیوٹین (n-Butane)




آکسوبیوٹین (isobutane)

-iv الیکٹرونک یا ڈاٹ کراس فارمولا (Electronic or dot cross formula)

وہ فارمولا جو آرکینک کمپاؤنڈ کے ایک مالیکیول میں موجود مختلف ایٹمز کے درمیان الیکٹرونز کی شیئرنگ (sharing) کو ظاہر کرتا ہو ڈاٹ اور کراس فارمولا یا الیکٹرونک فارمولا کہلاتا ہے۔



آرکینک کمپاؤنڈ کے فارمولوں کی ان اقسام کا خلاصہ درج ذیل ہے:



ہوتے ہیں۔ ان کو مزید دو کلاسز میں تقسیم کیا گیا ہے :

(a) ہوموسائیکلک یا کاربوسائیکلک کپاؤنڈز (Homocyclic or carbocyclic compounds)

(b) ہٹروسائیکلک کپاؤنڈز (Heterocyclic compounds)

(a) ہوموسائیکلک یا کاربوسائیکلک کپاؤنڈز (Homocyclic or Carbocyclic compounds)


ہوموسائیکلک یا کاربوسائیکلک کپاؤنڈز ایسے کپاؤنڈز ہیں جن میں رنگز صرف کاربن ایٹمز سے بنے ہوتے ہیں۔ ان کی مزید دو کلاسز ہیں:

• ایرومیٹک کپاؤنڈز (Aromatic compounds)


• ایلی سائیکلک کپاؤنڈز (Alicyclic compounds)

ایرومیٹک کپاؤنڈز (Aromatic compounds)

ایسے آرگنک کپاؤنڈز جن کے مالیکیول میں کم سے کم ایک بینزین (benzene) رنگ موجود ہو ایرومیٹک کپاؤنڈز کہلاتے ہیں۔ ایک بینزین رنگ 6 کاربن ایٹمز پر مشتمل ہوتا ہے جس میں یکے بعد دیگرے تین ڈبل بانڈز موجود ہوتے ہیں۔ یہ ایرومیٹک کہلاتے ہیں کیونکہ یہ بہت تیز ایروما (aroma) یا بو رکھتے ہیں۔ مثال کے طور پر:



بینزین




نیفتھالین

یہ بینزینائڈ (benzenoid) کپاؤنڈز بھی کہلاتے ہیں۔


ایلی سائیکلک کپاؤنڈز (Alicyclic compounds)

کاربوسائیکلک کپاؤنڈز جن کے مالیکیولز میں بینزین رنگ موجود نہیں ہوتا ایلی سائیکلک یا نان بینزینائڈ

(non-benzenoid) کپاؤنڈز کہلاتے ہیں۔ مثال کے طور پر:



سائیکلو بوتین (Cyclobutane)




سائیکلو ہیکسین (Cyclohexane)

(b) ہیٹروسائیکلک کمپاؤنڈز (Heterocyclic compounds) ایسے سائیکلک کمپاؤنڈز جن کے رنگ میں کاربن ایٹمز کے علاوہ ایک یا ایک سے زیادہ دوسرے ایٹمز موجود ہوں ہیٹروسائیکلک کمپاؤنڈز کہلاتے ہیں۔




(Thiophene) تھائیوفین



(Pyridine) پیرائڈین

اد پر بیان کی گئی کلاسیفیکیشن کا خلاصہ یہ ہے:



11.1.2 آرگینک کمپاؤنڈز کی کثیر تعداد اور تنوع

(Diversity and Magnitude of Organic Compounds)

آج تک معلوم ہونے والے ایلیمنٹس کی کل تعداد 118 ہے۔ آرگینک کمپاؤنڈز (کاربن کمپاؤنڈز) کی تعداد دس بلین سے زیادہ ہے۔ اگر باقی تمام دوسرے ایلیمنٹس کے کمپاؤنڈز کو اکٹھا کیا جائے تو ان کی تعداد پھر بھی آرگینک کمپاؤنڈز سے بہت کم ہے۔ آرگینک کمپاؤنڈز کی اس قدر کثیر تعداد کی وجوہات مندرجہ ذیل ہیں۔

(i) کٹی نیشن (Catenation)

آرگینک کمپاؤنڈز کی اس قدر کثیر تعداد کی سب سے بڑی وجہ یہ ہے کہ کاربن ایٹمز ایک دوسرے کے ساتھ کوویلنٹ بانڈ کے ذریعے جڑ کر بہت لاگ (long) چینز یا رنگز بناتے ہیں۔ یہ چینز سٹریٹ یا برانچڈ ہو سکتی ہیں۔ کاربن ایٹمز کی دوسرے کاربن ایٹمز کے ساتھ لاگ چینز یا رنگز بنانے کی صلاحیت کٹی نیشن (catenation) کہلاتی ہے۔


ایٹمیٹ کو کئی نیشن کا مظاہرہ کرنے کے لیے دو بنیادی چیزوں کی ضرورت ہوتی ہے:

- (a) ایٹمیٹ کی ویلنسی دو یا دو سے زیادہ ہونی چاہیے۔
 (b) ایٹمیٹ کا اپنے ایٹمز کے ساتھ بنا ہوا بانڈ کسی دوسرے ایٹمیٹ کے ساتھ بنے ہوئے بانڈ، خاص طور پر آکسیجن سے زیادہ مضبوط ہونا چاہیے۔

سیلیکان اور کاربن دونوں کی الیکٹرونک کنفیگریشن ایک جیسی ہے۔ لیکن کاربن کئی نیشن کا مظاہرہ کرتی ہے جبکہ سیلیکان نہیں کر سکتی۔ اس کی سب سے بڑی وجہ یہ ہے کہ C-C بانڈز کی بانڈ انرجی (355 kJ mol^{-1}) ہے جو کہ Si-Si بانڈز کی بانڈ انرجی (200 kJ mol^{-1}) سے زیادہ ہے۔ اس لیے C-C بانڈز طاقتور ہوتے ہیں۔ دوسری طرف Si-O بانڈز کی بانڈ انرجی (452 kJ mol^{-1}) ہے جو کہ C-O بانڈز کی بانڈ انرجی (351 kJ mol^{-1}) سے زیادہ ہے۔ اس لیے Si-O بانڈز طاقتور ہیں۔ یہی وجہ ہے کہ سیلیکان قدرتی طور پر سیلیکا اور سیلیکیٹ کی شکل میں پایا جاتا ہے۔

(ii) آئسومیرزم (Isomerism)

آرگنک کمپاؤنڈز کی بہتات کی ایک اور وجہ آئسومیرزم ہے۔ اگر کمپاؤنڈز کا مالیکیولر فارمولا ایک جیسا ہو لیکن ان کے مالیکیولز میں ایٹمز کی ترتیب یا سٹرکچرل فارمولائے مختلف ہوں تو ایسے کمپاؤنڈز ایک دوسرے کے آئسومرز کہلاتے ہیں۔
 آئسومیرزم، سٹرکچر کی تعداد میں اضافہ کو ممکن بناتا ہے۔ مثلاً مالیکیولر فارمولا C_5H_{12} کو تین مختلف طریقوں سے ظاہر کیا جاسکتا ہے۔ پس C_5H_{12} کے تین آئسومرز ہیں۔ جیسا کہ نیچے دکھایا گیا ہے۔



یاد رکھیے دیے ہوئے مالیکیولر فارمولا میں کاربن ایٹمز کی تعداد بڑھنے سے آئسومرز کی تعداد میں بھی اضافہ ہوتا ہے۔

(iii) کاربن کے کوویلنٹ بانڈز کی مضبوطی (Strength of covalent bonds of carbon)

بہت چھوٹے سائز کی وجہ سے کاربن دوسرے کاربن ایٹمز، ہائیڈروجن، آکسیجن، نائٹروجن اور ہیلوجنز کے ساتھ بہت

مضبوط کوویلیٹ بانڈز بناتا ہے۔ یہ خصوصیت بھی اسے بہت زیادہ تعداد میں کپاؤنڈز بنانے کے قابل بناتی ہے۔

(iv) ملٹی پل بانڈنگ (Multiple bonding)

اپنی میٹراوینسٹی کو مکمل کرنے کے لیے کاربن ملٹی پل بانڈز (یعنی کہ ڈبل اور ٹریپل بانڈز) بنا سکتا ہے اس وجہ سے بھی کپاؤنڈز کی تعداد میں اضافہ ممکن ہوتا ہے۔ آتھین میں دو کاربن ایٹمز سنگل بانڈ سے جڑے ہوتے ہیں۔ استھالین میں ڈبل بانڈ کے ذریعے اور ایسٹی لین میں ٹریپل کوویلیٹ بانڈ سے جڑے ہوئے ہوتے ہیں۔

11.1.3 آرگینک کپاؤنڈز کی جنرل خصوصیات:

(General Characteristics of Organic Compounds)

آرگینک کپاؤنڈز مندرجہ ذیل جنرل خصوصیات رکھتے ہیں:

(i) اورجین (Origin)

قدرتی طور پر پائے جانے والے آرگینک کپاؤنڈز پودوں اور جانوروں سے حاصل کیے جاتے ہیں۔ جبکہ ان آرگینک کپاؤنڈز، منرلز (minerals) اور چٹانوں (rocks) سے حاصل کیے جاتے ہیں۔

(ii) کمپوزیشن (Composition)

تمام آرگینک کپاؤنڈز کے بنیادی اجزا کاربن اور ہائڈروجن ہیں جبکہ کچھ کپاؤنڈز کاربن اور ہائڈروجن کے ساتھ چند دوسرے ایلیمنٹس نائٹروجن، ہیلوجینز، آکسیجن، سلفر وغیرہ سے مل کر بھی بنتے ہیں اس کے برعکس ان آرگینک کپاؤنڈ پیریاڈک ٹیبل میں پائے جانے والے تمام ایلیمنٹس بناتے ہیں۔

(iii) کوویلیٹ لنکج (Covalent linkage)

آرگینک کپاؤنڈز کوویلیٹ بانڈز پر مشتمل ہوتے ہیں، جو کہ پولر یا نان پولر ہو سکتے ہیں، جبکہ ان آرگینک کپاؤنڈز زیادہ تر آئیونک بانڈز پر مشتمل ہوتے ہیں۔

(iv) سولیبلٹی (Solubility)

نان پولر لنکج کی وجہ سے آرگینک کپاؤنڈز زیادہ تر آرگینک سولویٹس مثلاً الکوحل، ہینزین، کاربن ڈائی سلفائیڈ وغیرہ میں سولیبل ہوتے ہیں۔ جبکہ ان آرگینک کپاؤنڈز آئیونک بانڈز رکھنے کی وجہ سے پولر سولویٹس میں سولیبل ہوتے ہیں۔

(v) الیکٹریکل کنڈیکٹیویٹی (Electrical Conductivity)

کوویلنٹ بانڈز کی موجودگی کی وجہ سے آرگینک کمپاؤنڈز الیکٹریسیٹی کے ناقص کنڈکٹرز ہوتے ہیں۔ جبکہ ان آرگینک کمپاؤنڈز آئیونک ہونے کی وجہ سے الیکٹریسیٹی کے طاقتور کنڈکٹرز ہوتے ہیں۔

(vi) میلنگ اور بوائلنگ پوائنٹس (Melting and boiling points)

عام طور پر آرگینک کمپاؤنڈز کے میلنگ اور بوائلنگ پوائنٹس کم ہوتے ہیں اور یہ ولیٹائل (volatile) ہوتے ہیں۔ دوسری طرف ان آرگینک کمپاؤنڈز کے میلنگ اور بوائلنگ پوائنٹس نسبتاً زیادہ ہوتے ہیں۔

(vii) سٹیبلٹی (Stability)

چونکہ آرگینک کمپاؤنڈز کے میلنگ اور بوائلنگ پوائنٹس کم ہوتے ہیں اس لیے یہ ان آرگینک کمپاؤنڈز کی نسبت حراری طور پر کم سٹیبل (stable) ہوتے ہیں۔

(viii) آتش گیری (Combustibility)

چونکہ آرگینک کمپاؤنڈز میں کاربن کی مقدار بہت زیادہ ہوتی ہے اس لیے یہ جلد آگ پکڑ لیتے ہیں۔ جبکہ ان آرگینک کمپاؤنڈز زیادہ تر آگ نہیں پکڑتے۔

(ix) آئسومیرزم (Isomerism)

آرگینک کمپاؤنڈز کی سب سے اہم خصوصیت آئسومیرزم ہے۔ ان کی یہ خصوصیت انہیں ان آرگینک کمپاؤنڈز سے الگ کرتی ہے۔ ان آرگینک کمپاؤنڈز میں آئسومیرزم بہت کم ہوتی ہے۔

(x) ری ایکشن کاریٹ (Rate of Reaction)

کوویلنٹ لنج کی موجودگی کی وجہ سے آرگینک کمپاؤنڈز کے ری ایکشنز قدرتی طور پر مالدیولر ہوتے ہیں یہ عام طور پر سست رفتار ہوتے ہیں اور انہیں وقوع پذیر ہونے کے لیے مخصوص حالات جیسا کہ ٹمپریچر، پریشر اور کیٹالسٹ کی ضرورت ہوتی ہے۔

(vi)


(i) کاربن ایٹم آکٹٹ (octet) کو کیوں اور کیسے مکمل کرتی ہے؟
 (ii) کاربن کی خصوصیات لکھیں جن کی وجہ سے کاربن ایٹم کے الگ جین کمپاؤنڈز بنے ہیں۔
 (iii) آرگینک کمپاؤنڈز کے میلنگ اور بوائلنگ پوائنٹس کم کیوں ہوتے ہیں؟
 (iv) آرگینک کمپاؤنڈز الیکٹریسیٹی کے لیے ناں کنڈکٹرز کیوں ہوتے ہیں؟
 (v) بہت زیادہ تعداد میں آرگینک کمپاؤنڈز آگ سے کیوں جلتے ہیں؟



11.2 آرگنک کمپاؤنڈز کے سورسز (Sources of Organic Compounds)

قدرتی طور پر آرگنک کمپاؤنڈز جانور اور پودے بناتے ہیں۔ جانور آرگنک کمپاؤنڈز کے دو اہم گروپس پروٹینز اور فیٹس بناتے ہیں۔ پروٹینز میٹ (meat)، مٹن (mutton)، چکن اور انڈوں وغیرہ میں پائی جاتی ہیں جبکہ فیٹس دودھ اور مٹن وغیرہ میں موجود ہوتی ہیں۔

پودے کاربوہائیڈریٹس، پروٹینز، فیٹس اور وٹامنز وغیرہ بناتے ہیں۔ مزید برآں، زمین میں دفن شدہ مردہ پودے بائیو کیمیکل پروسس کے ذریعے پٹرولیم اور گیس میں تبدیل ہو جاتے ہیں۔ یہ مادے آرگنک کمپاؤنڈز کا اہم سورس ہیں۔ ہم کوئلہ (coal) کی ڈسٹرکٹو ڈسٹیلیشن (destructive distillation) اور پٹرولیم کی فریکشنل ڈسٹیلیشن (fractional distillation) سے ہزاروں آرگنک کمپاؤنڈز حاصل کر سکتے ہیں۔ ہر سورس کی وضاحت نیچے شکل 11.1 میں دی گئی ہے:




شکل 11.1 آرگنک کمپاؤنڈز کے سورسز

11.2.1 کوئلہ (Coal)

کوئلہ کاربن، ہائیڈروجن اور آکسیجن کے کمپاؤنڈز پر مشتمل سیاہ رنگ کا ایک پیچیدہ مکچر ہے۔ اس میں بہت قلیل مقدار میں نائٹروجن اور سلفر کے کمپاؤنڈز بھی پائے جاتے ہیں۔

لاکھوں سال پہلے زمین کی تہ میں دفن شدہ مردہ پودوں کی ڈی کمپوزیشن (decomposition) کی وجہ سے کوئلہ بنتا

ہے۔ لکڑی کی کوئلہ میں تبدیلی کو کاربونا ئزیشن (carbonization) کہتے ہیں۔ یہ ایک نہایت ست رفتار بائیو کیمیکل پروسس ہے۔ یہ ہوا کی غیر موجودگی میں بہت زیادہ پریشر اور ٹمپریچر کے زیر اثر بہت طویل عرصے (تقریباً 500 ملین سال میں) میں تکمیل تک پہنچتا ہے، جیسا کہ شکل 11.2 میں دکھایا گیا ہے۔ لکڑی میں 40 فی صد کاربن پایا جاتا ہے۔ کاربونا ئزیشن کے عمل کی حد کی بنا پر چار قسم کا کوئلہ پایا جاتا ہے۔ یہ اقسام کاربن کی فی صد مقدار اور موٹا پھر کی بنا پر ایک دوسرے سے مختلف ہیں۔ ٹیبل 11.2 میں ان میں کاربن کی مقدار اور روزمرہ زندگی اور انڈسٹری میں ان کے استعمالات کی وضاحت کی گئی ہے۔



شکل 11.2 پریشر کے اضافے کے ساتھ کوئلہ کے بننے کے مختلف مراحل


ٹیبل 11.2 کوئلہ کی مختلف اقسام

استعمالات	کاربن کی مقدار	کوئلہ کی قسم
یہ گھٹیا قسم کا کوئلہ ہے اور فرنس میں استعمال ہوتا ہے۔	60%	پیت Peat
یہ نرم قسم کا کوئلہ ہے اور تھرمل پاور سٹیشن میں استعمال ہوتا ہے۔	70%	لگنائٹ Lignite
یہ کوئلہ کی عام قسم ہے اور گھریلو استعمالات میں کام آتا ہے۔	80%	بکچو مینیس Bituminous
یہ اعلیٰ قسم کا سخت کوئلہ ہے اور انڈسٹری میں استعمال ہوتا ہے۔	90%	انٹراسائٹ Anthracite

ڈسٹرکٹو ڈسٹیلیشن کی بدولت کوئلہ آرکینک کمپاؤنڈز کا سورس بن گیا ہے۔ ہوا کی عدم موجودگی میں کوئلہ کو انتہائی بلند ٹمپریچر پر گرم کرنا ڈسٹرکٹو ڈسٹیلیشن (destructive distillation) کہلاتا ہے جیسا کہ ہم جانتے ہیں کہ کوئلہ کاربن، ہائیڈروجن، آکسیجن، نائٹروجن اور سلفر جیسے ایلیمنٹس پر مشتمل ہے۔ پس کوئلہ کی ڈسٹرکٹو ڈسٹیلیشن سے بہت بڑی تعداد میں آرکینک کمپاؤنڈز اور چند ان آرکینک کمپاؤنڈز بھی حاصل ہوتے ہیں۔

کونکے سے حاصل ہونے والے پراڈکٹس درج ذیل ہیں:


- (i) کول گیس (Coal gas)
یہ ہائڈروجن، میتھین اور کاربن مونو آکسائیڈ کے مکچر پر مشتمل ہے۔ جب اسے ہوا میں جلایا جاتا ہے تو حرارت پیدا کرتی ہے۔ اس لیے یہ عام طور پر انڈسٹری میں فیول کے طور پر استعمال ہوتی ہے۔ یہ بہت سے میٹلر جیکل پراسسز میں انرٹ (Inert) یاریڈ یوسنگ اٹموسفیر مہیا کرنے کے لیے بھی استعمال ہوتی ہے۔
- (ii) امونیکل لکڑ (Ammonical liquor)
یہ امونیا گیس کا پانی میں سلوشن ہے۔ یہ نائٹروجنس فریٹلائزرز بنانے میں استعمال ہوتا ہے۔ مثلاً جب اس کا سلفیورک ایسڈ کے ساتھ ری ایکٹ کرایا جاتا ہے تو امونیم سلفٹ بنتا ہے جو کہ ایک فریٹلائزر ہے۔
- (iii) کول تار (Coal tar)
یہ ایک گہرا سیاہ مائع ہے جو 200 سے زائد مختلف آرٹیکل کمپاؤنڈز کا مکچر ہے۔ جن میں زیادہ تر ایروٹیک ہیں۔ ان کمپاؤنڈز کو فریکشنل ڈسٹیلیشن کی مدد سے الگ کیا جاتا ہے۔ چند اہم ایروٹیک کمپاؤنڈز بینزین، فینول ٹولین وغیرہ ہیں۔ یہ کیمیکلز ادویات، رنگ، پینٹس، پلاسٹکس، فابریک اور پیسٹی سائیڈز (pesticides) بنانے میں استعمال ہوتے ہیں۔ ان قیمتی اور اہم کیمیکلز کے علاوہ کول تار کا ایک سیاہ رنگ کا ویسٹ بھی ہوتا ہے جو پچ (pitch) کہلاتا ہے، یہ پھتوں اور سڑکوں کی سطح کو ہموار کرنے کے لیے استعمال ہوتا ہے۔
- (iv) کوک (Coke)
کوک 98 فی صد کاربن ہے۔ یہ کول میں ویسٹ کے طور پر باقی رہ جاتا ہے۔ جب کول کو ڈسٹیلیشن کے عمل سے گزارا جاتا ہے تو اس میں سے تمام اجزاء الگ ہو جاتے ہیں اور ایک ٹھوس ویسٹ باقی رہ جاتا ہے جو کوک (coke) کہلاتا ہے۔ یہ میٹلو کی ایکسٹریکشن (extraction) خاص طور پر آئرن کی میٹلر جی میں ریڈیوسنگ ایجنٹ کے طور پر کام آتا ہے۔ اسے فیول کے طور پر بھی استعمال کیا جاتا ہے۔



دلچسپ معلومات



سائنسدان زمین کے اندر ہی کوئلہ کو گیس میں تبدیل کرنے کے لیے کام کر رہے ہیں تاکہ کان کنی نہ کرنی پڑے۔ اس کی وجہ سے ہم کوئلہ کے چھوٹے پرتوں کو بھی استعمال کر سکیں گے یا ان پرتوں کو بھی جن میں ارد گرد کی کمزور چٹانوں کی وجہ سے کان کنی کرنا خطرناک ہوتا ہے۔



11.2.2 پٹرولیم (Petroleum)


پٹرولیم گہرا برؤن یا سبزی مائل کالے رنگ کا مائع ہے۔ یہ بہت سے گیس، مائع اور ٹھوس ہائڈروکاربنز کا پانی کے ساتھ سائلز اور زمینی پارٹیکلز کا ایک پیچیدہ مکسر ہے۔

پٹرولیم آرکینک کمپاؤنڈز کا ایک اہم سورس ہے۔ اس میں بہت سے کمپاؤنڈز خاص طور پر ہائڈروکاربنز موجود ہوتے ہیں۔ ان کمپاؤنڈز کو فریکشنل ڈسٹیلیشن (بوائلنگ پوائنٹس کی بنا پر علیحدگی) کی مدد سے الگ کیا جاتا ہے۔ ان کمپاؤنڈز کے استعمالات باب نمبر 16 میں ٹیبل نمبر 16.1 میں دیے گئے ہیں۔ کوئی بھی فریکشن سنگل کمپاؤنڈ نہیں بلکہ یہ مختلف آرکینک کمپاؤنڈز پر مشتمل ہوتی ہے۔

11.2.3 قدرتی گیس (Natural Gas)

یہ کم مالیکیولر ماس والے ہائڈروکاربنز کا مکسر ہے۔ اس کا اہم ترین جز میتھین 85 فی صد ہے۔ اس میں دوسری گیسز، آنتھین، پروپین اور بیوٹین بھی شامل ہوتی ہیں۔ اس کا اور بجن بھی کوئلہ اور پٹرولیم کی طرح ہی ہے۔ اس لیے یہ دوسری زیر زمین اشیا کے ساتھ ہی پائی جاتی ہے جیسا کہ شکل 11.3 میں دکھایا گیا ہے۔

قدرتی گیس گھروں اور انڈسٹری میں فیول کے طور پر استعمال ہوتی ہے۔ یہ گاڑیوں میں کمپریسڈ نیچرل گیس (CNG) کی صورت میں فیول کے طور پر استعمال ہوتی ہے۔ قدرتی گیس کاربن بلیک اور فریٹلائزرز بنانے میں بھی استعمال ہوتی ہے۔



شکل 11.3 گیس کی موجودگی اور ڈرلنگ

11.2.4 پودے (Plants)

زندہ پودے میکرو مالیکیولز (macro-molecules) مثلاً کاربوہائڈریٹس، پروٹینز، آئلز اور وٹامنز بناتے ہیں۔ تمام اقسام کے کاربوہائڈریٹس کا بنیادی یونٹ گلوکوز ہے جو پودے فوٹو سنتھیسز (photosynthesis) کے عمل سے بناتے ہیں۔ گلوکوز پولیمرائز ہو کر سکروز (sucrose)، شارچ (starch) اور سیلولوز (cellulose) بناتا ہے۔ پروٹینز دالوں اور پھلیوں میں پائی جاتی ہیں۔ پروٹینز پودوں کی جڑوں میں پائے جانے والے بیکٹیریا کی نائٹروجن فیکسیشن (fixation) کی وجہ سے بنتے ہیں۔ آئلز پودوں کے بیجوں جیسا کہ سن فلاور، پام، کوکونٹ اور گراؤنڈنٹ میں پائے جاتے ہیں۔ وٹامنز سیب اور سٹرس (citrus) فروٹس میں پائے جاتے ہیں اس کے علاوہ پودے گمز (gums)، ربڑ اور ادویات وغیرہ بھی مہیا کرتے ہیں۔

11.2.5 لیبارٹری میں تیاری (Synthesis in Laboratory)

صرف دو سو سال پہلے یہ خیال کیا جاتا تھا کہ آرگینک کیمیاؤنڈز صرف پودے اور جانور تیار کر سکتے ہیں کیونکہ ان میں واسٹل فورس پائی جاتی ہے جو کہ آرگینک کیمیاؤنڈز کی تیاری کے لیے ضروری ہے۔ 1828ء میں F.M. Wholer نے لیبارٹری میں یوریا (NH_2CONH_2) تیار کر کے آرگینک کیمیاؤنڈز لیبارٹری میں بنانے کے دروازے کھول دیے۔ اس وقت سے لے کر اب تک تقریباً دس ملین آرگینک کیمیاؤنڈز لیبارٹری میں تیار کیے جا چکے ہیں۔ یہ سادہ سے لے کر پیچیدہ کیمیاؤنڈز پر مشتمل ہیں۔ یہ ادویات، ذائقوں اور خوشبوؤں، پلاسٹکس اور پینٹس، فائبرز اور ربڑ، کاسمیٹکس، انجینیئرنگ سائینڈز اور پیسٹی سائینڈز میں موجود ہوتے ہیں۔

11.3 آرگینک کیمیاؤنڈز کے استعمالات (Uses of Organic Compounds)

اس میں کوئی شک نہیں کہ قدرتی طور پر جانوروں اور پودوں کے ذریعے ہزاروں آرگینک کیمیاؤنڈز بنتے ہیں۔ لیکن کیمسٹ بھی لیبارٹریز میں لاکھوں آرگینک کیمیاؤنڈز تیار کر رہے ہیں۔ کیونکہ یہ کیمیاؤنڈز کھانے سے لے کر ہماری روزمرہ کی ضروریات کی تمام اشیاء کا حصہ ہیں:

(i) خوراک کے طور پر استعمالات

خوراک جو ہم روزانہ کھاتے ہیں مثلاً دودھ، گوشت، انڈے، سبزیاں وغیرہ یہ تمام کاربوہائڈریٹس، پروٹینز، فٹس اور وٹامنز وغیرہ پر مشتمل ہوتی ہے جو کہ آرگینک کیمیاؤنڈز ہیں۔

(ii) کپڑوں کے طور پر استعمال

تمام اقسام کے کپڑے (جو ہم پہنتے ہیں یا بیڈ شیٹس کے طور پر استعمال کرتے ہیں) قدرتی فائبرز (کٹن، سلک اور وول وغیرہ) اور سنتھٹک فائبرز (ٹائیلون وغیرہ) سے بنے ہوتے ہیں جو کہ تمام آرگنک کپاؤنڈز ہیں۔

(iii) گھروں میں استعمال

لکڑی سیلولوز (قدرتی طور پر پایا جانے والا آرگنک کپاؤنڈ) ہے یہ گھر اور ہر قسم کا فرنیچر بنانے میں استعمال ہوتی ہے۔

(iv) فیول کے طور پر استعمال

گاڑیوں اور گھریلو مقاصد کے لیے ہم کول، پٹرولیم اور قدرتی گیس کو فیول کے طور پر استعمال کرتے ہیں یہ فیول فیولز (fossil fuels) کہلاتے ہیں۔ یہ تمام آرگنک کپاؤنڈز ہیں۔

(v) ادویات کے طور پر استعمال

بہت زیادہ تعداد میں آرگنک کپاؤنڈز ادویات کے طور پر استعمال ہوتے ہیں۔ زندگی بچانے والی بہت سی ادویات جیسا کہ اینٹی بائیوٹکس (antibiotics) لیبارٹری میں تیار کی جاتی ہیں۔

(vi) را مٹیریل کے طور پر استعمال

آرگنک کپاؤنڈز کو بہت سی اشیاء جیسا کہ ربڑ، کاغذ، سیاہی، ادویات، رنگ، پینٹس اور پلاسٹک سائیڈز وغیرہ بنانے میں استعمال کیا جاتا ہے۔

i۔ پٹرولیم کی تعریف کریں۔

ii۔ پودوں سے کس قسم کے کپاؤنڈز بنتے ہیں؟

iii۔ کاربوہائیڈریٹس کا بنیادی یونٹ کیا ہے اور یہ کس طرح بنتے ہیں؟

iv۔ CNG کس کا مخفف ہے؟

v۔ ہماری موجودگی آرگنک کپاؤنڈز کی مقروض ہے، وضاحت کریں۔



11.4 الکیلیز اور الکیل ریڈیکلز (Alkanes and Alkyl Radicals)

الکیلیز سچو ریڈیکل ہائیڈروکاربنز یا ہائیڈروکربنز ہیں (پیرا مطلب کم افین مطلب انیٹی)۔ ان کا جنرل فارمولا C_nH_{2n+2} ہے۔

یہاں "n" کاربن ایٹمز کی تعداد ہے۔ الکیلیز میں "n" کی ویلیو 1 سے 40 تک ہوتی ہے۔ اس طریقے سے الکیلیز آرگنک

کپاؤنڈز کی سب سے اہم ہومو لوگس سیریز بناتے ہیں۔

(Homologous series) ہومولوجس سیریز

آرکینک کپاؤنڈز کو ان کی ایک جیسی کیمیائی خصوصیات کی بنا پر گروپس میں تقسیم کیا گیا ہے۔ ہر ایک گروپ کو ہومولوجس سیریز کہا جاتا ہے۔ ایک ہی ہومولوجس سیریز کے آرکینک کپاؤنڈز کی تمام خصوصیات مندرجہ ذیل ہیں۔

(i) سیریز کے تمام ممبرز کی کمپوزیشن کو ایک جنرل فارمولا سے ظاہر کیا جاسکتا ہے۔ مثال کے طور پر الکیلیز، الکیلیز اور الکانز

کے جنرل فارمولا ز بالترتیب C_nH_{2n-2} اور C_nH_{2n} ، C_nH_{2n+2} ہیں۔

(ii) سیریز میں مسلسل آنے والے ممبرز میں ایک یونٹ $-CH_2-$ کا فرق ہوتا ہے اور ان کے ریلیٹو مالیکیولر ماس میں 14 یونٹس کا فرق ہوتا ہے۔

(iii) ان کی کیمیائی خصوصیات ایک جیسی ہوتی ہیں کیونکہ یہ ایک جیسے فنکشنل گروپ رکھتے ہیں۔

(iv) ان کی طبعی خصوصیات میں بتدریج تبدیلی رونما ہوتی ہے۔ ان کے مالیکیولر ماسز میں اضافے کی وجہ سے ان کے میلنگ اور بوائلنگ پوائنٹس میں بھی اضافہ ہوتا ہے۔

(v) ان کو ایک جیسے جنرل طریقے سے تیار کیا جاسکتا ہے۔

ہائڈروکاربنز کو بنیادی آرکینک کپاؤنڈز مانا جاتا ہے۔ باقی تمام کپاؤنڈز، ہائڈروکاربنز میں سے ایک یا ایک سے زیادہ ہائڈروجن ایٹمز کی جگہ ایک یا ایک سے زیادہ ری ایکٹو ایٹمز کو تبدیل کر کے بنائے جاتے ہیں۔

(Formation of Alkyl Radicals) الکائل ریڈیکلز کا بننا

الکائل ریڈیکلز الکیلیز (alkanes) سے بنائے جاتے ہیں۔ الکیلیں میں سے ایک ہائڈروجن ایٹم خارج کرنے سے یہ


بنتے ہیں اور انہیں لفظ "R" سے ظاہر کیا جاتا ہے۔ ٹیبل 11.3 میں پہلے دس الکیلیز اور ان کے الکائل ریڈیکلز ظاہر کیے گئے ہیں ان کا

جنرل فارمولا C_nH_{2n+1} ہے۔



نمبر 11.3: الکئیز اور ان کے الکائل ریڈیکلو کے نام اور مالکیولر فارمولائے

نام	الکائل ریڈیکل	مالکیولر فارمولا	الکئین
میٹھائل	$\text{CH}_3 -$	CH_4	میٹھین
ایٹھائل	$\text{C}_2\text{H}_5 -$	C_2H_6	ایٹھین
پروپائل	$\text{C}_3\text{H}_7 -$	C_3H_8	پروپین
بیوٹائل	$\text{C}_4\text{H}_9 -$	C_4H_{10}	بیوٹین
پینٹائل	$\text{C}_5\text{H}_{11} -$	C_5H_{12}	پینٹین
ہیکٹائل	$\text{C}_6\text{H}_{13} -$	C_6H_{14}	ہیکٹین
ہپٹائل	$\text{C}_7\text{H}_{15} -$	C_7H_{16}	ہپٹین
آکٹائل	$\text{C}_8\text{H}_{17} -$	C_8H_{18}	آکٹین
نونائل	$\text{C}_9\text{H}_{19} -$	C_9H_{20}	نونین
ڈیکائل	$\text{C}_{10}\text{H}_{21} -$	$\text{C}_{10}\text{H}_{22}$	ڈیکین

پروپین سٹریٹ چین سٹرکچر رکھتی ہے جب آخر سے H کو خارج کر دیا جاتا ہے تو یہ نارل پروپائل کہلاتی ہے جب درمیان والے کاربن سے ایک H خارج کر دیا جاتا ہے تو یہ آکسو پروپائل (Isopropyl) کہلاتی ہے جیسا کہ نیچے بیان کیا گیا ہے:



اسی طرح بیوٹائل ریڈیکلو کے مختلف سٹرکچر کی وضاحت کی گئی ہے۔



11.5 فنکشنل گروپس (Functional Groups)




ایٹم یا ایٹمز کا گروپ یا ڈبل یا ٹریپل بانڈ کی موجودگی کو جو آرگنک کیمیاؤنڈز کی مخصوص خصوصیات کا تعین کرتی ہو فنکشنل گروپ کے طور پر جانا جاتا ہے۔ مالکیول کا باقی حصہ زیادہ تر طبیعی خصوصیات جیسا کہ میلنگ پوائنٹ، بوائلنگ پوائنٹ، ڈینسٹی وغیرہ کا تعین کرتا ہے۔ مثال کے طور پر $-OH$ گروپ الکوحلز کا فنکشنل گروپ ہے جو کہ الکوحلز کو مخصوص خصوصیات دیتا ہے۔ کارباسکسک ایسڈز کی مخصوص خصوصیات $-COOH$ گروپ کی وجہ سے ہیں۔ اس لیے کارباسکسک ایسڈز کا فنکشنل گروپ $-COOH$ ہے۔

11.5.1 کاربن، ہائیڈروجن اور آکسیجن پر مشتمل فنکشنل گروپس

کاربن، ہائیڈروجن اور آکسیجن پر مشتمل فنکشنل گروپس رکھنے والے آرگنک کیمیاؤنڈز، الکوحلز، ایٹرز، ایلڈز، ہائیڈز، کیٹونز، کارباسکسک ایسڈز اور ایسٹرز ہیں۔ ان کی کلاس کا نام، فنکشنل گروپ، کلاس کا فارمولا اور مثالیں ٹیبل 11.4 میں دی گئی ہیں۔

(i) الکوحلک گروپ (Alcoholic group)



الکوحلز کا فنکشنل گروپ $-OH$ ہے ان کا جنرل فارمولا ROH ہے۔ یہاں R کوئی الکائل گروپ ہے۔ مثلاً



(ii) ایٹریج (Ether linkage)

ایٹرز کا فنکشنل گروپ $C - O - C$ ہے ان کا جنرل فارمولا $R - O - R'$ ہے۔ یہاں R اور R' الکائل گروپس



ہیں۔ R اور R' ایک جیسے یا مختلف ہو سکتے ہیں۔



(iii) ایلڈی ہائیڈرک گروپ (Aldehydic group)



ایلڈی ہائیڈرک گروپ کا نمونہ $\text{R}-\text{CHO}$ ہے۔ ان کا جنرل فارمولا $\text{R}-\text{CHO}$ ہے۔

یہاں R سے مراد H یا کوئی اکائل گروپ ہے، جیسا کہ:



(iv) کیٹونک گروپ (Ketonic group)



کیٹونک گروپ کا نمونہ $\text{R}-\text{C}(=\text{O})-\text{R}'$ ہے۔ ان کا جنرل فارمولا $\text{R}-\text{C}(=\text{O})-\text{R}'$ ہے۔
یہاں R اور R' اکائل گروپس ہیں۔ یہ ایک جیسے یا مختلف بھی ہو سکتے ہیں، جیسے:



Acetone (Dimethyl ketone) ایسیٹون (ڈائی میتھائل کیٹون) (Ethylmethyl ketone) ایٹھل میتھائل کیٹون

(v) کاربائیٹک گروپ (Carboxyl group)

کاربائیٹک گروپ کا نمونہ $\text{R}-\text{COOH}$ ہے۔ ان کا جنرل فارمولا $\text{R}-\text{COOH}$ ہے۔
یہاں R سے مراد H یا کوئی اکائل گروپ ہے، جیسا کہ:



دلچسپ معلومات


☆ پرنیومز میں زیادہ تر روز آئل (Rose Oil) پایا جاتا ہے جو کہ آرکیٹک کپاؤنڈ Geraniol پر مشتمل ہوتا ہے۔
☆ ایک سوکھنے والا انسان اپنے کی مخصوص بو کو پہچان سکتا ہے۔ ہر شخص کا پسینہ ایک منفرد قسم کے کاربائیٹک ایسڈ کے سمجھ پر مشتمل ہوتا ہے۔




(vi) ایسٹر لنکج (Ester Linkage)

RCOOR فنکشنل گروپ پر مشتمل آرکینک کمپاؤنڈز ایسٹرز کہلاتے ہیں ان کا جنرل فارمولا $R-\overset{\overset{O}{\parallel}}{C}-OR'$ ہے۔

جہاں R اور R' الیکٹرون گروپس ہیں، یہ ایک جیسے یا مختلف بھی ہو سکتے ہیں۔



(Methyl acetate) میتھائل ایسیٹ



(Ethyl acetate) ایٹھائل ایسیٹ




نیل 11.4 کاربن، ہائڈروجن اور آکسیجن پر مشتمل فنکشنل گروپس

مثالیں	کلاس فارمولا	فنکشنل گروپ	کلاس کا نام
H_3C-CH_2-OH $\begin{array}{c} H_3C \\ \\ H_3C-CH-OH \end{array}$ $\begin{array}{c} CH_3 \\ \\ H_3C-C-OH \\ \\ CH_3 \end{array}$	$R-CH_2-OH$ $\begin{array}{c} R \\ \\ R-CH-OH \end{array}$ $\begin{array}{c} R \\ \\ R-C-OH \\ \\ R \end{array}$	$-CH_2-OH$ $\begin{array}{c} \diagup \\ CH-OH \end{array}$ $\begin{array}{c} \\ -C-OH \end{array}$	الکوحل پرائمری (primary) سیکنڈری (secondary) تھریٹری (tertiary)
$H_3C-O-CH_3$	$R-O-R$	$-O-$	ایٹھر
$H_3C-\overset{\overset{O}{\parallel}}{C}-H$	$R-\overset{\overset{O}{\parallel}}{C}-H$	$\begin{array}{c} O \\ \parallel \\ -C-H \end{array}$	ایلڈی ہائڈز
$H_3C-\overset{\overset{O}{\parallel}}{C}-CH_3$	$R-\overset{\overset{O}{\parallel}}{C}-R$	$\begin{array}{c} O \\ \parallel \\ -C- \end{array}$	کیٹونز
$H_3C-\overset{\overset{O}{\parallel}}{C}-OH$	$R-\overset{\overset{O}{\parallel}}{C}-OH$	$\begin{array}{c} O \\ \parallel \\ -C-OH \end{array}$	کارباکسلک ایسڈز
$H_3C-\overset{\overset{O}{\parallel}}{C}-OC_2H_5$	$R-\overset{\overset{O}{\parallel}}{C}-OR$	$\begin{array}{c} O \\ \parallel \\ -C-OR \end{array}$	ایسٹرز

11.5.2 کاربن، ہائڈروجن اور نائٹروجن پر مشتمل گروپس

آرکینک کمپاؤنڈز جن میں کاربن، ہائڈروجن اور نائٹروجن فنکشنل گروپ کے طور پر موجود ہواؤنیز (amines) کہلاتے

ہیں۔ ان کا فنکشنل گروپ NH_2 ہے اور ان کا جبرل فارمولا R-NH_2 ہے۔ امینز کی مثالیں ہیں۔



ڈائی میتھائل امینز (Dimethylamine) میتھائل امینز (Methylamine) ٹرائی میتھائل امینز (Trimethylamine)

11.5.3 کاربن، ہائیڈروجن اور ہیلوجنز پر مشتمل فنکشنل گروپ


آرگنک کیمیاؤنڈز جن میں کاربن، ہائیڈروجن اور ہیلوجنز فنکشنل گروپ کے طور پر موجود ہوں الکائل ہیلائیڈز (alkyl halides) کہلاتے ہیں۔ ان کا فنکشنل گروپ R-X ہے۔ 'X' کوئی بھی ہیلوجن F ، Cl ، Br یا I ہو سکتی ہے۔

نیل 11.5 کاربن، ہائیڈروجن اور ہیلوجنز پر مشتمل فنکشنل گروپ

مثالیں	کلاس فارمولا	فنکشنل گروپ	کلاس نام
			الکائل ہیلائیڈز
$\text{H}_3\text{C}-\text{CH}_2-\text{X}$ میتھائل ہیلائیڈ	$\text{R}-\text{CH}_2-\text{X}$	$-\text{CH}_2-\text{X}$	(a) پرائمری (primary)
$\text{H}_3\text{C}-\text{CH}(\text{X})-\text{CH}_3$ سیکنڈری پروپائل ہیلائیڈ	$\text{R}-\text{CH}(\text{X})-\text{R}$	$-\text{CH}(\text{X})-$	(b) سیکنڈری (secondary)
$\text{H}_3\text{C}-\text{C}(\text{X})(\text{CH}_3)_2$ ٹرٹیری بیوٹائل ہیلائیڈ	$\text{R}-\text{C}(\text{X})(\text{R})_2$	$-\text{C}(\text{X})(\text{R})_2-$	(c) ٹرٹیری (tertiary)

11.5.4 ڈبل اور ٹریپل بانڈز Double and triple bond


ایسے ہائیڈروکاربنز جن کے مالیکیولز میں دو کاربن ایٹمز کے درمیان ڈبل بانڈز موجود ہوں الکنز (Alkenes) کہلاتے ہیں۔ جیسا کہ



ایٹھین (Ethene)

پروپین (Propene)

ایسے ہائڈروکاربنز جن کے مالیکیولز میں دو کاربن ایٹمز کے درمیان ٹریپل بانڈز ہوں الکائینز کہلاتے ہیں۔



11.6 فنکشنل گروپس کے ٹیسٹ (Tests of functional groups)

11.6.1 ان سچو ریشن $\text{C} \equiv \text{C}$ یا $\text{C} = \text{C}$ کے لیے ٹیسٹ (Test for unsaturation)

(i) برومین واٹر ٹیسٹ (Bromine water test)

دیے ہوئے آرمینک کمپاؤنڈ کی ایک چمکی کو 2.0 cm^3 کاربن ٹیٹراکلورائیڈ (CCl_4) میں حل کریں۔ اب اس میں 2 cm^3 برومین واٹر شامل کریں اور ہلائیں۔

نتیجہ: برومین کا رنگ ختم ہو جائے گا۔

-ii) بائر ٹیسٹ Baeyer's test

0.2 g آرمینک کمپاؤنڈ کو پانی میں حل کریں۔ اب اس میں الکلائن KMnO_4 سلوشن کے 2 سے 3 قطرے شامل کریں اور ہلائیں۔

نتیجہ: گلابی رنگ غائب ہو جائے گا۔

11.6.2 الکوحلک گروپ OH کے لیے ٹیسٹ (Test for alcoholic group)

(i) سوڈیم میٹل ٹیسٹ Sodium metal test

ایک خشک ٹیسٹ ٹیوب میں آرمینک مائع کا $2-3 \text{ cm}^3$ لیں اور اس میں سوڈیم میٹل کا ایک ٹکڑا ڈالیں۔ نتیجہ: ہائڈروجن گیس خارج ہوگی۔

(ii) ایسٹر بننے کا ٹیسٹ Ester formation test

1.0 cm^3 آرمینک کمپاؤنڈ کو 1.0 cm^3 ایسک ایسڈ اور 1-2 قطرے کنسنٹریتڈ سلفیورک ایسڈ کے ساتھ گرم کریں۔

نتیجہ: فروٹی خوشبو (fruity smell) خارج ہوگی

11.6.3 کارباکسلک گروپ $\text{C}(=\text{O})-\text{OH}$ کے لیے ٹیسٹ (Test for carboxylic group)

(i) لٹمس ٹیسٹ Litmus test

دیے ہوئے کمپاؤنڈ کی ایک چٹکی کو پانی میں حل کریں اور اس میں بلیو لٹمس سلوشن کا ایک قطرہ ڈالیں۔

نتیجہ: لٹمس سلوشن سرخ ہو جائے گا۔

(ii) NaHCO_3 سلوشن ٹیسٹ (NaHCO_3 solution test)

NaHCO_3 کا 2.0 cm^3 سلوشن لیں جس میں NaHCO_3 کی مقدار 5 فیصد ہوا اب اس میں دیے گئے کمپاؤنڈ کی

ایک چٹکی ڈالیں۔

نتیجہ: بلبلوں کے ساتھ CO_2 گیس خارج ہوگی۔

11.6.4 ایلڈی ہائیڈرک گروپ $\text{C}(=\text{O})-\text{H}$ کے لیے ٹیسٹ (Test for aldehydic group)

(i) سوڈیم بائی سلفائیٹ ٹیسٹ (Sodium bisulphite test)

دیے گئے کمپاؤنڈ کے 0.2 g یا 0.5 cm^3 سلوشن کو $1-2 \text{ cm}^3$ سچورٹڈ سوڈیم بائی سلفائیٹ سلوشن میں ملائیں۔

نتیجہ: سفید کرسٹلائن سفوف بنے گا۔

(ii) فیلنگز سلوشن ٹیسٹ Fehling's solution test

فیلنگز سلوشن A اور B کی برابر مقدار کو ٹیسٹ ٹیوب میں مکس کریں ایک چٹکی آرکینک کمپاؤنڈ ڈالیں اور پانچ منٹ

تک گرم کریں۔

نتیجہ: سرخ سفوف بنے گا۔

11.6.5 کیٹونک گروپ $>C=O$ کے لیے ٹیسٹ (Test for ketonic group)

(i) فینائل ہائڈرازین ٹیسٹ (Phenyl hydrazine test)

دیے گئے آرگنک کمپاؤنڈ کی ایک چٹکی کو تقریباً 2.0 cm^3 فینائل ہائڈرازین سلوشن میں حل کریں۔

نتیجہ: نارنجی سرخ رنگ کا سفوف بنے گا۔

(ii) سوڈیم نائٹروپروسائیڈ ٹیسٹ Sodium nitroprusside test

ایک ٹیسٹ ٹیوب میں 2.0 cm^3 سوڈیم نائٹروپروسائیڈ سلوشن لیں اور اس میں 2 سے 3 قطرے NaOH سلوشن

ڈالیں۔ اب اس میں دیے گئے کمپاؤنڈ کی ایک چٹکی ڈالیں اور ہلائیں۔

نتیجہ: اس کا رنگ سرخ ہو جائے گا۔

(iii) فیلنگز سلوشن کے ساتھ (With Fehling's solution)

کوئی ری ایکشن نہیں ہوگا۔

11.6.6 پرائمری امائنو گروپ ($-NH_2$) کے لیے ٹیسٹ (Test for primary amino group)

(i) کاربائل امائن ٹیسٹ Carbyl amine test

دیے گئے کمپاؤنڈ کا تقریباً 0.2 g گرم کریں اور اس میں 0.5 cm^3 کلوروفام اور $2-3 \text{ cm}^3$ الکوہلک KOH

ڈالیں۔

نتیجہ: انتہائی ناخوشگوار بخار خارج ہوگی۔


11.6.7 ایسٹر کے لیے ٹیسٹ Test for ester

یہ اپنی فروئی بو کی بدولت پہچانے جاتے ہیں۔

- (i) ایسٹرکٹیشنل گروپ کیا ہے؟
(ii) ایملڈ ہائیڈرولکس میں کیا فرق ہے؟
(iii) الکینز اور الکائینز کے فنکشنل گروپس لکھیں؟
(iv) الکول کاٹھنٹ کیسے کیا جاتا ہے؟
(v) کیٹونک گروپ کاٹھنٹ کیسے کیا جاتا ہے؟



فارماسوٹیکل کیمسٹ موثر ادویات بنانے کے لیے کام کرتا ہے



دوبائی امراض اور مہلک بیماریوں کو کنٹرول کرنے کے لیے موثر ادویہ سازی معاشرہ کی ضرورت ہے۔ یہ

ذمہ داری فارماسوٹیکل کیمسٹ نبھا رہے ہیں۔ یہ ادویات کی اکیٹیوٹی (efficiency) اور سیفٹی (safety) کو جانچتے ہیں۔


یہ ادویات کے سائنڈ انفلکس کو کم کر کے اسے زیادہ سے زیادہ موثر بناتے ہیں۔

اہم نکات

- آرکینک کمپاؤنڈز کاربن اور ہائڈروجن سے بنے ہوئے کمپاؤنڈز اور ان کے derivatives ہوتے ہیں۔
- کاربن اور ہائڈروجن سے مل کر بنے ہوئے کمپاؤنڈز ہائڈروکاربنز کہلاتے ہیں۔ یہ الکینز، الکینز اور الکائینز ہیں۔
- آرکینک کمپاؤنڈز کو ویلنٹ ہائڈنگ رکھنے والے مالکیولر کمپاؤنڈز ہیں۔
- یہ کمپاؤنڈز کی ہومولوگس سیریز بناتے ہیں اس لیے سیریز میں ان کی خصوصیات ایک دوسرے سے ملتی جلتی ہیں۔
- آرکینک کمپاؤنڈز کے سورسز جانور، پودے، کوئلہ، پٹرولیم اور قدرتی گیس ہیں۔
- زمین میں دفن مردہ پودے اور جانور کوئلہ، پٹرولیم اور قدرتی گیس میں تبدیل ہو جاتے ہیں۔ کوئلہ ایک سیاہ رنگ کی ٹھوس شے ہے۔

- کوئلہ چار اقسام پیٹ، گلائٹ، بچو مینیس اور ایتھر اسائیٹ پر مشتمل ہے۔
- کوئلہ کی ڈسٹرکٹو سٹیلیشن سے کول گیس، امونیکل لکڑ، کول تار اور کوک بنتا ہے۔
- پٹرولیم بہت سے کمپاؤنڈز پر مشتمل ایک گہرا براؤن یا سنہری مائل کالے رنگ کا مائع ہے۔ اس میں موجود کمپاؤنڈز کو فریکشنل ڈسٹیلیشن کے ذریعے الگ کیا جاتا ہے۔
- قدرتی گیس کم مالیکیولر ماس والے ہائڈروکاربنز کا مکسر ہے یہ زیادہ تر فیول کے طور پر استعمال ہوتی ہے۔
- زندہ پودے میکرو مالیکیولز (کاربوہائڈریٹس، پروٹینز، فیش اور وٹامنز) بناتے ہیں۔
- سادہ کمپاؤنڈز سے لے کر پیچیدہ کمپاؤنڈز تک سب آرکینک کمپاؤنڈز کو لیبارٹری میں بھی تیار کیا جاسکتا ہے۔
- آرکینک کمپاؤنڈز کے بہت سے استعمالات ہیں۔ یہ خوراک، کپڑوں، گھریلو، فیول، ادویات اور بہت سے میٹیریلز کی تیاری میں استعمال ہوتے ہیں۔
- الکیلیز سچو ریٹڈ ہائڈروکاربنز ہیں، الکائل ریڈیکلز، الکیلیز کے derivatives ہیں انہیں "R" سے ظاہر کیا جاتا ہے۔
- ایک ایٹم یا ایٹمز کا گروپ جو آرکینک کمپاؤنڈز کی مخصوص خصوصیات کو ظاہر کرتا ہو فنکشنل گروپ کہلاتا ہے۔
- فنکشنل گروپ کی بنا پر آرکینک کمپاؤنڈز کو الکوحل، ایتھرز، ایلڈی ہائڈز، کیٹونز، ایسٹرز، کارباکک ایسڈز، امائنز اور الکائل ہیلوائڈز (halides) میں تقسیم کیا گیا ہے۔

کنسپٹ ڈائیگرام (Concept Diagram)



مشق

کثیر الانتخابی سوالات

درست جواب پر (✓) کا نشان لگائیں۔

- (1) کاربن ایٹمز کی چین بنانے کی صلاحیت کو کہتے ہیں:
- (a) آکسومرزم (b) کینی نیشن
(c) ریزوننس (d) کنڈنیشن
- (2) جس کوئلہ میں 90 فی صد کاربن کے اجزاء موجود ہوتے ہیں وہ کہلاتا ہے:
- (a) پیٹ (peat) (b) لگنائٹ (lignite)
(c) انٹھراسائیٹ (anthracite) (d) بچو مینس (bituminous)
- (3) قدرتی گیس کا اہم جز کون سی گیس ہے؟
- (a) میتھین (b) پروپین
(c) بیوٹین (d) پروپین
- (4) ہوا کی عدم موجودگی میں کوئلہ کو بہت زیادہ ٹھہریچر پر گرم کرنے کو کیا کہتے ہیں؟
- (a) فزیکل ڈسٹیلیشن (b) سلیمیشن
(c) روسٹنگ (d) ڈسٹرکٹو ڈسٹیلیشن
- (5) بچ کس کا سیاہ ویسٹ ہے؟
- (a) کوک (b) کول تارکا
(c) کوئلہ کا (d) کول گیس کا
- (6) قدرتی گیس میں 85 فی صد میتھین موجود ہوتی ہے اسے بنانے کے لیے استعمال کیا جاتا ہے:
- (a) کاربن بلیک (b) کوک
(c) کول تار (d) کول گیس

(7) مندرجہ ذیل میں سے کس میں شارچ موجود نہیں ہوتی:

- (a) گنا (b) مکی
(c) جو (d) آلو

(8) پٹرولیم کو مندرجہ ذیل میں سے کس طریقے سے ریفاک کیا جاتا ہے؟

- (a) ڈسٹرکٹو ڈسٹیلیشن (b) فریکشنل ڈسٹیلیشن
(c) سپل ڈسٹیلیشن (d) ڈرائی ڈسٹیلیشن

(9) لیبارٹری میں کس سائنسدان نے یوریا تیار کیا؟

- (a) وہلر (b) رد فورڈ
(c) برزی لیس (d) ڈالٹن

(10) اکائل ریڈیکلز کا جنرل فارمولا ہے:

- (a) C_nH_{2n+2} (b) C_nH_{2n-2}
(c) C_nH_{2n+1} (d) C_nH_{2n}

(11) شناخت کریں مندرجہ ذیل کیا وائڈز میں سے کونسا کیٹون ہے؟

- (a) $(CH_3)_2CHOH$ (b) $(CH_3)_2CO$
(c) $(CH_3)_2NH$ (d) $(CH_3)_2CHCl$

(12) فنکشنل گروپ $-COOH$ کن میں پایا جاتا ہے؟

- (a) کارباکسلک ایسڈز (b) ایلڈی ہائیڈز
(c) الکوہلز (d) ایسٹرز

(13) فوسل فیولز کے بارے میں کون سا بیان درست نہیں ہے؟

- (a) یہ تمام کاربن پر مشتمل ہوتے ہیں (b) انہیں دوبارہ سے بنایا جاسکتا ہے
(c) جلنے کے باعث پلوٹن پیدا کرتے ہیں (d) یہ ایسڈک بارش کا سبب بنتے ہیں

(14) مندرجہ ذیل میں سے کون سا سخت ترین کوئلہ ہے؟

- (a) پیٹ (b) لگنائٹ
(c) بچو منینس (d) انتھر اسامیٹ

(15) مندرجہ ذیل میں کون سے گروپس میں آکسیجن کے دونوں اطراف میں کاربن ایٹمز جڑے ہوئے ہوتے ہیں؟

- (a) کیٹون (b) ایٹر
(c) ایلڈی ہائیڈز (d) ایٹر

(16) کس تبدیلی کے طریقہ کو کاربوناٹزیشن کہتے ہیں؟

- (a) کوئلہ کی گیس میں (b) کوئلہ کی لکڑی میں
(c) لکڑی کی کوئلہ میں (d) لکڑی کی کول تار میں

(17) کول گیس مکسچر ہے:

- (a) CH_4 اور CO کا (b) CH_4 , CO اور CO_2 کا
(c) CH_4 , H_2 اور CO کا (d) H_2 , CO اور CO_2 کا

(18) مندرجہ ذیل میں سے کون سا انتھریک فائبر ہے؟

- (a) کاشن (b) دول
(c) ٹائیلون (d) سلک

(19) مندرجہ ذیل میں سے کون سا فوسل فیول نہیں ہے؟

- (a) کوئلہ (b) قدرتی گیس
(c) بائیو گیس (d) پٹرولیم

(20) مندرجہ ذیل میں سے کس میں پروٹین موجود نہیں ہوتی؟

- (a) دالوں میں (b) آلوؤں میں
(c) پھلیوں میں (d) انڈے میں

(21) بیکٹیریا اور حرارت کے عمل سے مردہ پودوں کا کوئلہ میں تبدیل ہونا کیا کہلاتا ہے؟

- (a) کاربونا ئزیشن (b) کیٹی نیشن
(c) ہائڈرو جینیشن (d) کریکنگ

(22) مندرجہ ذیل کیا وٹڈز میں سے کون سا ایلڈی ہائڈ ہے؟

- (a) $\text{CH}_3 - \text{CH}_2 - \text{OH}$ (b) $\text{CH}_3 - \text{COOH}$
(c) CH_3CHO (d) CH_3COCH_3

(23) ایٹھ ایلڈی ہائڈ (acetaldehyde) کا فارمولا کون سا ہے؟

- (a) $\text{CH}_3 - \text{CH}_2\text{OH}$ (b) $\text{CH}_3 - \overset{\text{O}}{\parallel} \text{C} - \text{OH}$
(c) $\text{CH}_3 - \overset{\text{O}}{\parallel} \text{C} - \text{H}$ (d) $\text{H} - \overset{\text{O}}{\parallel} \text{C} - \text{H}$

مختصر سوالات

(1) لفظ 'کیٹی نیشن' سے کیا مراد ہے؟ کیٹی نیشن کا مظاہرہ کرنے والے کسی ایک کپاؤنڈ کی مثال دیں۔

(2) کوئلہ کیسے بنتا ہے؟

- (3) قدرتی گیس کی اہمیت بیان کریں۔
- (4) وضاحت کریں کہ آرگنک کمپاؤنڈ زخوراک کے طور پر استعمال ہوتے ہیں۔
- (5) الکانل ریڈیکلو کیسے بنتے ہیں؟ مثالیں دے کر وضاحت کریں۔
- (6) نارل پروپائل اور آکسو پروپائل ریڈیکلو میں کیا فرق ہے؟ سٹرکچر کی مدد سے وضاحت کریں۔
- (7) بیوٹین کے مختلف ریڈیکلو کی وضاحت کریں۔
- (8) مثال کی مدد سے فنکشنل گروپ کی تعریف کریں۔
- (9) ایسٹر گروپ کیا ہے؟ ایتھائل ایسیٹیٹ کا فارمولا لکھیں۔
- (10) پروپین اور نارل بیوٹین کا ڈاٹ اور کراس فارمولا لکھیں۔
- (11) سٹرکچرل فارمولا کی تعریف کریں۔ نارل بیوٹین اور آکسو بیوٹین کا سٹرکچرل فارمولا لکھیں۔
- (12) کونڈ کی کلاسیفیکیشن تحریر کریں۔
- (13) ہوموسائیرکلیک اور ہیٹروسائیرکلیک کمپاؤنڈز میں موازنہ کریں۔
- (14) ہومولوگس سیریز کی تعریف بیان کریں۔
- (15) ہیٹروسائیرکلیک کمپاؤنڈز کیا ہیں؟ دو مثالیں تحریر کریں۔
- (16) ہینزین اور اس کے دوسرے ہومولوگس کمپاؤنڈز کیوں ایرومیٹک کمپاؤنڈز کہلاتے ہیں؟

انشائیہ طرز سوالات

- (1) (a) کونڈ کیسے بنتا ہے؟ کونڈ کی مختلف اقسام کون کون سی ہیں؟
(b) کونڈ کی مختلف اقسام کی کمپوزیشن اور ان کے استعمالات تحریر کریں۔
- (2) (a) کونڈ کی ڈسٹرکٹوڈ سٹیلیشن کیا ہے؟
(b) کونڈ کی ڈسٹرکٹوڈ سٹیلیشن سے حاصل ہونے والی مختلف اشیاء کے نام لکھیں۔

(3) الکنیز اور اکانز کے فنکشنل گروپس پر ایک جامع نوٹ لکھیں۔ دوسرے کمپاؤنڈز سے ان کی شناخت کیسے کی جاتی ہے؟

(4) ہماری روزمرہ زندگی میں آرکینک کمپاؤنڈز کے کچھ استعمالات تحریر کریں۔

(5) ہومولوگس سیریز کی خصوصیات بیان کریں۔







(6) آرکینک کمپاؤنڈز بہت زیادہ تعداد میں کیوں ہوتے ہیں؟

(7) امانز کیا ہے؟ اس کی مختلف اقسام کی وضاحت مثالیں دے کر بیان کریں۔ پرائمری امانو گروپ کی شناخت کیسے کی جاتی ہے؟

(8) الکوہل کے فنکشنل گروپ کی وضاحت کریں۔ الکوہلک گروپس کی شناخت کیسے کی جاتی ہے؟

(9) ایلڈی ہائیڈک اور کیٹونک فنکشنل گروپ میں موازنہ کریں۔ ان دونوں کی شناخت کس طرح سے کی جاتی ہے؟

(10) مندرجہ ذیل کمپاؤنڈز میں فنکشنل گروپس کے گرد دائرہ لگائیں اور ان فنکشنل گروپس کے نام بھی لکھیں۔



(11) آرکینک کمپاؤنڈز کی عام خصوصیات کیا ہیں؟

(12) آرکینک کمپاؤنڈز کی کلاسیفیکیشن پر ایک جامع نوٹ تحریر کریں۔